

6

КАБИНЕТИ ИНФИРОДӢ

Кабинети инфиродӣ сарчашмаи маълумот оид ба натиҷаҳои иштироки довталаб дар ИМД буда, дар давоми рӯз баъд аз номнавис шудани довталаб фаъол мегардад. Пас аз фаъол шудани кабинети инфиродӣ ба довталаб паёмак фиристода мешавад. Агар кабинети инфиродӣ фаъол набошад, довталаб онро кушода наметавонад.

Вобаста аз ҳар марҳалаи ИМД довталаб аз кабинети инфиродии худ метавонад маълумот ва маводди зеринро дастрас намояд:


- маълумоти инфиродӣ;
- нусхаи даъватнома;
- гурӯҳи ихтисосҳо ва комбинатсияҳои ихтисосҳо (айнан дар он гунае, ки довталаб интихоб намудааст);
- қадвали баргузори имтиҳонҳо;
- нусхаи varaкаи ҷавобҳо аз қисми дахлдори имтиҳон (А ё Б);
- натиҷаҳои имтиҳонҳо:
 - ҳол ва балҳои ҳар субтест;
 - ҳол ва бали қисми В – имтиҳонҳои эҷодӣ ва (ё) маҳорати махсус (агар чунин имтиҳонҳоро супорида бошад);
 - бали қисми Г – имтиҳонҳои иловагии таҳассусӣ (агар чунин имтиҳонҳоро супорида бошад);
 - балҳои имтиёзӣ (барои довталабони имтиёздор);
- натиҷаи тақсимот ва ғайра.

Шартҳои истифода аз кабинети инфиродӣ:

- 1) дастрасӣ доштан ба шабакаи Интернет ва малакаи истифодаи он;
- 2) донишдони рақами назоратӣ ва рамзи воридшавӣ ба кабинети инфиродӣ (он дар varaкаи бақайдгирии довталаб оварда шудааст ва ҳамчунин, ба воситаи SMS-паёмак ба телефони довталаб фиристода мешавад);
- 3) фаъол нигоҳ доштани почтаи электронӣ/рақами телефони мобилие, ки дар майдони почтаи электронӣ/телефони мобилии varaкаи бақайдгирӣ нишон дода шудааст (барои барқарор кардани рамзи воридшавӣ (дар ҳолати фаромӯш кардани он) ба кабинети инфиродӣ);
- 4) риояи талаботи беҳатари иттилоот, махсусан махфӣ нигоҳ доштани рамзи воридшавӣ ба кабинети инфиродӣ.


Тарзи истифода аз кабинети инфиродӣ

Барои ворид шудан ба кабинети инфиродӣ довталаб метавонад аз сомонии Марказ (www.ntc.tj) ё саҳифаи воридшавӣ ба кабинети инфиродӣ (<http://cabinet.ntc.tj>), ки нишони онҳо дар расми 6.1 оварда шудааст, истифода барад.



Расми 6.1. Нишони сомонии Марказ ва саҳифаи воридшавӣ ба кабинети инфиродӣ

Барои воридшавӣ ба кабинети инфиродӣ тавассути сомонии Марказ довталаб бояд дар саҳифаи асосии сомонии мазкур аз қисми тугма-пайвандҳо (*нигаред ба расми 6.2*) банди “Кабинети инфиродӣ”-ро интихоб намояд.



Расми 6.2. Тугма-пайвандҳои сомонаи Марказ

Равзанаи воридшавӣ ба кабинети инфиродӣ (*нигаред ба расми 6.3*), ки аз майдон ва унсурҳои зерини дорои вазифаҳои муайян иборат аст:

- майдони “*Рақами назоратӣ*” барои дохил кардани рақами назоратӣ;
- майдони “*Рамз*” барои ворид кардани рамзи воридшавӣ ба кабинети инфиродӣ;
- майдони “*Рамзи санҷишӣ*” барои ворид кардани рамзи санҷишӣ;
- тугмаи “*Воридшавӣ*” барои дохил шудан ба кабинети инфиродӣ (пас аз дохил кардани рақами назоратӣ ва ҳар ду рамз пахш карда мешавад);
- пайванди “*Рамзро фаромӯш кардед?*” барои барқарор кардани рамзи фаромӯшшуда;
- пайванди “*Тарзи истифодаи кабинети инфиродӣ*” барои дастрас кардани маълумот дар бораи тарзи истифодаи кабинети инфиродӣ.

Расми 6.3. Равзанаи воридшавӣ ба кабинети инфиродӣ



Тавсия медиҳем, ки барои худ почтаи электронӣ кушоед (агар надошта бошед) ва онро ҳангоми сабти номи худ нишон диҳед. Дурустии нишони почтаи электронӣ ва рақами телефони мобилии пешниҳодкардаатонро санҷед, зеро воситаи асосӣ барои барқарор кардани рамзи воридшавӣ ба кабинети инфиродӣ фақат рақами телефони мобилӣ ё почтаи электрониатон аст, ки дар вақти бақайдгирӣ Шумо онро нишон додаед.

Бояд дар хотир дошт, ки воридшавӣ ба кабинети инфиродӣ танҳо бо шартҳои дуруст дохил кардани рақами назоратӣ, рамз ва рамзи санҷишӣ (яъне, **дуруст чидани рақамҳо ва ҳарфҳои хурду калони англисӣ**) имкон дорад.

Ҳангоми бори аввал ба кабинети инфиродӣ воридшавӣ ва пеш аз кушода шудани саҳифаи асосии он система аз довталаб иваз кардани рамзро талаб менамояд: равзанаи “Ивази рамз” (нигаред ба расми 6.4) пайдо мешавад. Дар ин равзана довталаб дар майдони “Рамз” рамзи муваққатӣ ва дар майдонҳои “Рамзи нав” ва “Тасдиқи рамзи нав” рамзи нави худро **айнан як хел** дохил карда, баъд тугмаи “Сабт”-ро бояд пахш кунад. Ҳамин тавр система рамзи навро барои дар оянда истифода кардани кабинети инфиродӣ сабт менамояд.

Расми 6.4. Равзанаи иваз кардани рамзи воридшавӣ ба кабинети инфиродӣ

Агар рамзи дохилшавиро ба кабинети инфиродӣ довталаб фаромӯш карда бошад, онро бо ду роҳ барқарор карда метавонад: ба воситаи *почтаи электронӣ* ва *SMS-паём*. Шартҳои асосӣ барои иҷрои чунин амал қайд кардани нишони почтаи электронӣ ва ё рақами телефони мобилӣ дар вақти бақайдгирӣ мебошад. Барои барқарор кардани рамзи фаромӯшшуда дар равзанаи воридшавӣ ба кабинети инфиродӣ пайванди “Рамзро фаромӯш кардед?”-ро пахш кардан лозим аст, ки дар натиҷаи он равзанаи нави иборат аз ду пайванд: “Ба воситаи почтаи электронӣ” ва “Ба воситаи SMS-паём” пайдо мешавад. Агар довталаб рамзро ба воситаи почтаи электронӣ барқарор кардан хоҳад, пайванди “Ба воситаи почтаи электронӣ” ва дар ҳолати бо телефони мобилӣ барқарор кардани рамзи фаромӯшшуда пайванди “Ба воситаи SMS-паём”-ро бояд пахш кунад.

Дар натиҷаи пахши яке аз ин пайвандҳо равзанаи иборат аз ду майдон ва як тугма пайдо мешавад ва довталаб бояд рақами назоратӣ ва нишони почтаи электрониашро (ҳангоми барқарор кардани рамзи фаромӯшкарда ба воситаи почтаи электронӣ) ё рақами телефони мобилиашро (дар сурати барқарор кардани рамзи фаромӯшгардида тавассути паёмаки телефонӣ), ки дар вақти бақайдгирӣ нишон дода буд, дар майдонҳои дахлдор дохил ва тугмаи “*Фиристодан*”-ро пахш кунад. Дар ин маврид рамзи навро, ки муваққатӣ асту онро барномаи компютерӣ ба таври худкор (автоматӣ) сохта, ба почтаи электронӣ (ҳангоми барқарор кардани рамз ба воситаи почтаи электронӣ) ё рақами телефони мобилии довталаб (дар сурати барқарор кардани рамз тавассути паёмаки телефонӣ) мефиристад, аз почтаи электрониаш ё аз телефони мобилиаш гирифта, бо истифода аз он мувофиқи тартиби гуфташуда ба кабинети инфиродиаш дохил мешавад.



Иваз намудани рамзи муваққатӣ ва махфӣ нигоҳ доштани рамзи нави дохилшавӣ ба кабинети инфиродӣ ҳатмист! Дар хотир бояд дошт, ки агар рақами назоратӣ ва рамзи кабинети инфиродиатонро шахси дигар донад, ӯ метавонад ба осонӣ вориди ин кабинет гардида, рамзро иваз намояд ва Шуморо аз истифодаи минбаъдаи кабинети инфиродӣ махрум созад ё бо роҳҳои дигар фиребатон диҳад.

Рамзи воридшавиро ба кабинети инфиродӣ ба воситаи почтаи электронӣ ё телефони мобилӣ ба шарте барқарор карда метавонед, ки онҳоро дар вақти бақайдгирӣ нишон дода бошед.

Пас аз дуруст дохил кардани маълумоти зарурӣ дар майдонҳои мувофиқ (рақами назоратӣ ва рамз) ва пахши тугмаи дахлдор кабинети инфиродии довталаб кушода мешавад, ки равзанаи кории он ду бахшро дар бар мегирад. Бахши якум, ки “*Идоракунӣ*” ном дорад, дар қисми болоии равзана ҷойгир буда, аз тугмаҳои иваз намудани забони корбарӣ (тоҷикӣ ва русӣ) ва тугма-пайванди “*Баромадан*” иборат аст. Инчунин, дар ин бахш тугма-пайвандҳои “*Маълумоти шахсӣ*”, “*Рӯйхати ихтисосҳо*”, “*Қадвали имтиҳонҳо*”, “*Нусхаи варақаи ҷавобҳо*”, “*Натиҷаи имтиҳонҳо*” ва “*Натиҷаи тақсимот*” ҷой доранд, ки онҳо барои дастрас кардани маълумоти мувофиқ лозиманд. Дар бахши дуюм, ки равзанаи асосӣ ном дорад, вобаста аз интихоби тугма-пайвандҳо маълумоти зарурӣ бароварда мешавад.

Барои риояи бехатарии иттилоот ва дастнорас гаштани кабинети инфиродӣ ба шахсони бегона довталаб бояд пас аз анҷоми кораш бо пахши тугма-пайванди “Баромад” аз кабинети инфиродӣ барояд.



Баъди анҷоми кор дар кабинети инфиродӣ пахш кардани тугма-пайванди “Баромад” хатмист, то ки кори кабинети инфиродӣ поён ёфта, воридшавӣ ба он барои дигарон имконнопазир гардад.

Равзанаи асосӣ ва намунаи мундариҷаи онро вобаста ба интихоби тугма-пайвандҳои алоҳида шарҳ медиҳем.

Равзанаи “Маълумоти шахсӣ” (нигаред ба расми 6.5) ҳангоми ворид шудан ба кабинети инфиродӣ ҳамчун саҳифаи асосӣ кушода шуда, дар он маълумоти шахсии довталаб (расм, рақами назоратӣ, ному насаб, санаи таваллуд, нишони макони зист, муассисаи таълимӣ, намуди ҳуҷҷати тасдиқунандаи шахсият ва силсилаи рақами он, нишони почтаи электронӣ ва рақами телефони мобилӣ) гузошта мешавад. Дар ин равзана нусхаи даъватномаи ӯ дар шакли файли “.pdf” низ дастрас мешавад. Маълумоти шахсии довталаб аз рӯзи ғаёл гардидани кабинети инфиродияш (дар давоми то 3 рӯзи корӣ пас аз номнавис шуданаш) ҷой дода мешавад. Нусхаи даъватномаи довталаб танҳо баъди ба анҷом расидани давраҳои бақайдгирӣ ва азнавбақайдгирӣ дастрас мегардад.

Маълумоти шахсӣ		
	Рақами назоратӣ:	2011241100018
	Ному насаб:	Раҳматзода Аҳмадҷон Асад
	Санаи таваллуд:	31-03-2003
	Муассисаи таълимӣ:	Муассисаи таҳсилоти миёнаи умумии № 23
	Суроға:	н. Шохмансур, кӯч. Асирӣ, х. 9А, ҳ.45
	Намуди ҳуҷҷат:	Шиносномаи шаҳрванди Ҷумҳурии Тоҷикистон
	Силсила ва рақами ҳуҷҷат:	№ А01234567
	Почтаи электронӣ:	
	Телефони мобилӣ:	(+992) 00-000-00-00
	Варақаи бақайдгирӣ:	
Даъватнома:		

Расми 6.5. Равзанаи “Маълумоти шахсӣ”



Нусхаи даъватномаи довталаб дар кабинети инфиродияш дар шакли файли “.pdf” ҷойгир карда мешавад, ки онро довталаб барои худ сабт ва ҷоп карда метавонад.

Барои кушодан, хондан ва ҷопи файли даъватнома дар шакли файли “.pdf” довталаб метавонад аз барномаи компютерии роӣғони Adobe Acrobat Reader истифода барад.

Дар равзанаи “Рӯйхати ихтисосҳо” (нигаред ба расми 6.6) маълумот оид ба комбинатсияҳои ихтисосҳои дар давраи бақайдгирӣ интихобкардаи довталаб: бартарии интихоб, рамз ва номи ихтисосҳо, муассисаҳои таълимӣ, шакл ва намуди таҳсил аз рӯи ихтисосҳои интихобгардида (бо дарназардошти забон(ҳо)и таҳсил дар онҳо) оварда мешавад. Рӯйхати ихтисосҳои интихобкардаи довталаб аз рӯзи ғаёл гардидани кабинети инфиродии ӯ дар ин равзана гузошта хоҳад шуд.

Бартари интихоб	Ихтисос	Муассисаи таълимӣ	Намуди таҳсил	Шакли таҳсил	Забони таҳсил
1	10302 - Математикаи амалӣ ва информатика	Филиали Донишгоҳи давлатии Москва ба номи М. В. Ломоносов дар шаҳри Душанбе	ройгон	рӯзона	русӣ
2	169010109 - Дизайни муҳити меъморӣ	Донишгоҳи техникии Тоҷикистон ба номи академик М. С. Осимӣ	ройгон	рӯзона	тоҷикӣ, русӣ
3	1690101 - Меъморӣ	Донишгоҳи техникии Тоҷикистон ба номи академик М. С. Осимӣ	ройгон	рӯзона	тоҷикӣ, русӣ
4	19801010105 - Амнияти автоматонии системаи коркарди иттилоот ва идоракунии	Донишгоҳи техникии Тоҷикистон ба номи академик М. С. Осимӣ	ройгон	рӯзона	тоҷикӣ
5	131030408 - WEB-дизайн ва графикаи компютерӣ	Донишгоҳи давлатии санъати тасвирӣ ва дизайни Тоҷикистон	ройгон	рӯзона	тоҷикӣ
6	131030302 - Математикаи амалӣ (фаъолияти илмӣ истеҳсолӣ)	Донишгоҳи миллии Тоҷикистон	ройгон	рӯзона	тоҷикӣ
7	1020501 - Математика	Донишгоҳи (славянии) Россия ва Тоҷикистон	ройгон	рӯзона	русӣ
8	131030102 - Математика (фаъолияти илмӣ педагогӣ)	Донишгоҳи миллии Тоҷикистон	ройгон	рӯзона	тоҷикӣ, русӣ
9	1020502 - Физика	Донишгоҳи (славянии) Россия ва Тоҷикистон	ройгон	рӯзона	русӣ
10	1310304 - Информатика	Донишгоҳи (славянии) Россия ва Тоҷикистон	ройгон	рӯзона	русӣ
11	1310304 - Информатика	Донишгоҳи миллии Тоҷикистон	ройгон	рӯзона	тоҷикӣ, русӣ
12	1020501 - Математика	Донишгоҳи давлатии омӯзгории Тоҷикистон ба номи Садриддин Айни	ройгон	рӯзона	тоҷикӣ, русӣ

Расми 6.6. Равзанаи “Рӯйхати ихтисосҳо”

Дар равзанаи “Ҷадвали имтиҳонҳо” (нигаред ба расми 6.7) маълумот оид ба қисм(ҳо)и имтиҳоне, ки вобаста ба навъ(ҳо)и ихтисосҳои интихобкардааш довталаб он(ҳо)ро бояд супорад, макон (муассиса(ҳо)и таълимӣ ва нишони он) ва замон (рӯзу соат)-и баргузори он(ҳо) нишон дода мешавад. Равзанаи мазкур баъд аз омода шудани даъватномаҳои довталабон ва гузоштани онҳо дар кабинетҳои инфиродӣ ҷароғат мегардад.

Имтиҳон	Макон	Рӯз	Вақт
Қисми А	Муассисаи таълимии таҳсилоти миёнаи умумии № 60 (ш. Душанбе, н. Сино, кӯч. Ю. Вафо, 69)	01.07.2024	09:00
Қисми Г.1	Филиали ДДМ ба номи М. В. Ломоносов дар шаҳри Душанбе (ш. Душанбе, кӯч. Бохтар, 35/1. Сомона: www.dmsa.tj , www.ntc.tj)	Ҷадвал дар сомона	
Қисми В	Донишгоҳи техникии Тоҷикистон ба номи академик М. С. Осимӣ (ш. Душанбе, хиёбони академикҳо Раҷабовҳо, 10)	аз 01.07.2024 то 08.07.2024	
Эзоҳ:			
Қисми А: субтестҳои «Забони тоҷикӣ», «Математика», «Химия», «Физика»			

Расми 6.7. Равзанаи “Ҷадвали имтиҳонҳо”

Дар равзанаи “Нусхаи варақаи ҷавобҳо” (нигаред ба расми 6.8) нусхаи варақаи ҷавобҳои довталаб дар шакли электронӣ (дар қолаби файлҳои “.jpg”) вобаста аз иштироки ӯ дар ягон қисми имтиҳон (А ё Б) гузошта мешавад. Довталаб имкон дорад, ки нусхаи варақаи ҷавобҳояшро сабт ва чоп кунад. Бо истифодаи нусхаи варақаи ҷавобҳои тест довталаб ҷавобҳояшро бо ҷавобҳои дурусти саволу масъалаҳои тест, ки дар сомонаи Марказ нашр карда мешавад, муқоиса ва шумораи ҳолҳои аз ҳар субтест бадастовардашро мустиқилона ҳисоб карда метавонад. Ҷавобҳои дурусти саволу масъалаҳои тестро, ки вобаста аз қисмҳои имтиҳон ва гурӯҳҳои ихтисосҳо ҳамарӯза дар сомонаи Марказ (пас аз анҷоми имтиҳон, дар охири рӯз) нашр карда мешавад, тавассути пайванди интернетии “Ҷавобҳои дуруст ба саволу масъалаҳои тест” дастрас кардан мумкин аст. Пайванди мазкур аз рӯзи имтиҳон (қисми А ё Б)-ро супоридани довталаб (тибқи қадвали имтиҳонҳо ва даъватнома) фаъол мегардад.

Имтиҳон	Нусха
Қисми А	

Ҷавобҳои дуруст ба саволу масъалаҳои тест

Эзоҳ:

Қисми А (имтиҳон дар заминаи барномаҳои таълимии таҳсилоти умумӣ):
субтестҳои «Забони тоҷикӣ», «Математика», «Химия» ва «Физика»

Расми 6.8. Равзанаи “Нусхаи варақаи ҷавобҳо”

Дар равзанаи “Натиҷаи имтиҳонҳо” (нигаред ба расми 6.9) оид ба натиҷаҳои имтиҳонҳои супоридаи довталаб – ҳол ва балҳо, инчунин балҳои имтиёзӣ (агар дошта бошад) маълумоти муфассал оварда мешавад.

Дар ин равзана оид ба роҳ ёфтани ва ё наёфтани довталаб ба озмуни тақсимот вобаста аз ҳолҳои гузариши фаннии муқарраршуда низ маълумот пешниҳод мегардад: маълумот дар бораи ба озмуни тақсимот роҳ ёфтани довталаб бо матни **рангаш сабз** ва дар бораи ба озмуни тақсимот роҳ наёфтани бо матни **рангаш сурх** ишора мешавад.

Вобаста аз гурӯҳи ихтисосҳо маълумоти бештар оид ба ҳолҳои гузариши фаннӣ аз субтестҳо ва қисмҳои алоҳидаи имтиҳонҳо ва қадвалҳои мувофиқати ҳолҳо ба балҳо аз субтестҳои қисмҳои А ва Б, ки барои соли имтиҳонӣ тахия карда мешаванд, мувофиқан, тавассути пайвандҳои интернетии “Ҳолҳои гузариши фаннӣ” ва “Қадвали мувофиқати ҳолҳо ба балҳо” ба довталаб дастрас аст. Равзанаи “Натиҷаи имтиҳонҳо” (нигаред ба расми 6.9) дар рӯзи эълони натиҷаҳои ИМД фаъол мешавад.

Натиҷаи имтиҳонҳо

Шумо барои иштирок дар озмуни тақсирот, ки 25-уми июл доир мегардад, РОҲ ЁФТЕД!

Ҳолҳо					
Қисми А					Қисми В
A1	A2	A3	A4	Ҳамагӣ	Ҳол
25	21	5	27	78	58

Балҳо													
Бартариин интиҳоб	Қисми А					Қисми В	Қисми Г.1	Қисми Г.2	Имтиёз		Коэф		Ҳамагӣ
№	A1	A2	A3	A4	Ҳамагӣ	Бал	Бал	Бал	Бал	Намуд	Бал	Коэф	Бал
1	47.4681	93.5781	12.8166	102.6110	256.4738		243.0000			-		-	499.4738
2	47.4681	93.5781	-	-	141.0462	145.0000				-		-	286.0462
3	47.4681	93.5781	-	-	141.0462	145.0000				-		-	286.0462
4	47.4681	93.5781	12.8166	102.6110	256.4738					-		-	256.4738
5	47.4681	93.5781	12.8166	102.6110	256.4738					-		-	256.4738
6	47.4681	93.5781	12.8166	102.6110	256.4738					-		-	256.4738
7	47.4681	93.5781	12.8166	102.6110	256.4738					-		-	256.4738
8	47.4681	93.5781	12.8166	102.6110	256.4738					-		-	256.4738
9	47.4681	80.2098	12.8166	119.7128	260.2073					-		-	260.2073
10	47.4681	93.5781	12.8166	102.6110	256.4738					-		-	256.4738
11	47.4681	93.5781	12.8166	102.6110	256.4738					-		-	256.4738
12	47.4681	93.5781	12.8166	102.6110	256.4738					-		-	256.4738

Натиҷаи умумии имтиҳонҳо						
Бартариин интиҳоб	Ихтисос	Муассисаи таълимӣ	Намуди таҳсил	Шакли таҳсил	Забони таҳсил	Бали умумӣ
1	10302-Математикаи амалӣ ва информатика	Филиали Донишгоҳи давлатии Москва ба номи М. В. Ломоносов дар шаҳри Душанбе	рӯзона	ройгон	русӣ	499,4738
2	169010109-Дизайни муҳити меъморӣ	Донишгоҳи техникии Тоҷикистон ба номи академик М. С. Осимӣ	рӯзона	ройгон	тоҷикӣ, русӣ	286,0462
3	1690101-Меъморӣ	Донишгоҳи техникии Тоҷикистон ба номи академик М. С. Осимӣ	рӯзона	ройгон	тоҷикӣ, русӣ	286,0462
4	19801010105-Амнияти автоматонии системаи коркарди иттилоот ва идоракунии	Донишгоҳи техникии Тоҷикистон ба номи академик М. С. Осимӣ	рӯзона	ройгон	тоҷикӣ	256,4738
5	131030408-WEB-дизайн ва графикаи компютерӣ	Донишгоҳи давлатии санъати Тоҷикистон ба номи Абдуллоҳи Қодирий	рӯзона	ройгон	тоҷикӣ	256,4738
6	131030302-Математикаи амалӣ (фаъолияти илмӣ истеҳсолӣ)	Донишгоҳи миллии Тоҷикистон	рӯзона	ройгон	тоҷикӣ	256,4738
7	1020501-Математика	Донишгоҳи (славянии) Россия ва Тоҷикистон	рӯзона	ройгон	русӣ	256,4738
8	131030102-Математика (фаъолияти илмӣ педагогӣ)	Донишгоҳи миллии Тоҷикистон	рӯзона	ройгон	тоҷикӣ, русӣ	256,4738
9	1020502-Физика	Донишгоҳи (славянии) Россия ва Тоҷикистон	рӯзона	ройгон	русӣ	260,2073
10	1310304-Информатика	Донишгоҳи (славянии) Россия ва Тоҷикистон	рӯзона	ройгон	русӣ	256,4738
11	1310304-Информатика	Донишгоҳи миллии Тоҷикистон	рӯзона	ройгон	тоҷикӣ, русӣ	256,4738
12	1020501-Математика	Донишгоҳи давлатии омӯзгории Тоҷикистон ба номи Садриддин Айнӣ	рӯзона	ройгон	тоҷикӣ, русӣ	256,4738

Расми 6.9. Равзанаи “Натиҷаи имтиҳонҳо”

Эзоҳ	
Субтестҳо ва қисми имтиҳон	Имтиёз
Қисми А – имтиҳони умумӣ	<i>Намуди имтиёз</i>
A1 – Забони тоҷикӣ	1 – ятимӣ кул/бепарастор
A2 – Биология	2 – маъҷуб
A3 – Химия	3 – ғолиб олимпиадаи ҷумҳуриявӣ
A4 – Физика	4 – ғолиб олимпиадаи байналмилалӣ
Қисми В – имтиҳонҳои эҷодӣ ва маҳорати махсус	6 – дорандан дастоварди варзишӣ
Қисми Г.1 – имтиҳонҳои иловагӣ таҳассусӣ барои ихтисосҳои пешниҳодкардан филиали ДДМ ба номи М.В. Ломоносов	7 – дорандан дастовард дар соҳаи санъат
Қисми Г.2 – имтиҳонҳои иловагӣ таҳассусӣ барои ихтисосҳои пешниҳодкардан Донишгоҳи Осӣён Марказӣ	8 – хизмати ҳарбӣ/фарзанди хизматчин ҳарбии хангоми иҷрои уҳдадорихон хизматӣ ҳалокшуда
	1,02; 1,03; 1,04 – Коэффитсиенти ноҳиявӣ (коэф. ноҳиявӣ). Коэффитсиенти ноҳиявӣ ба бали бадастовардаи довталабони ҷойҳои бучетини Донишгоҳи давлатии тиббии Тоҷикистон ба номи Абӯалӣ ибни Сино, Донишгоҳи давлатии тиббии Хатлон ва ҷойҳои бучетини ихтисоси “Қори момодоягӣ”-и коллеҷҳои тиббӣ татбиқ карда мешавад.

Имтиёз ба киҳо дода мешавад?

Давоми расми 6.9. Равзанаи “Натиҷаи имтиҳонҳо”



Роҳ ёфтган ба озмуни тақсимот (соҳиб шудан ба ҳолҳои гузариши фаннӣ аз ҳамаи субтестҳои қисми А ё Б ва қисм(ҳо)и дигари дахлдор) ҳанӯз маънои донишҷӯӣ шудани довталабро надорад. Танҳо натиҷаи озмуни тақсимот ба муассисаҳои таълимӣ маълум месозад, ки довталаб донишҷӯӣ мешавад ё не.

Озмуни тақсимои довталабон ба муассисаҳои таълимӣ аз рӯйи (1) бали умумии аз қисм(ҳо)и дахлдори имтиҳон бадастовардаи довталаб, (2) бартарии ихтисосҳои интихобкардаи ӯ ва (3) нақшаи қабули донишҷӯён ба роҳ монда мешавад.

Дар равзанаи “Натиҷаи тақсимот” (*нигаред ба расми 6.10*) оид ба комёб шудани довталаб тибқи натиҷаи озмуни тақсимот аз рӯйи яке аз комбинатсияҳои ихтисосҳои интихобкардааш ё комёб нашуданааш тибқи ин интихобҳо маълумот дода мешавад.

Агар ӯ мувофиқи яке аз комбинатсияҳои ихтисосҳои интихобкардааш ба муассисаи таълимӣ тақсимот шуда бошад, дар ин бора маълумоти мушаххас дода мешавад (бо нишон додани бартарии интихоб, рамз ва номи ихтисос, муассисаи таълимӣ, шакл ва намуди таҳсил бо дарназардошти мавҷудияти забон(ҳо)и таҳсил аз рӯйи ихтисос, бали гузариш тибқи комбинатсияи ихтисос (ҳамчун натиҷаи озмуни тақсимот) ва бали бадастовардааш). Дар акси ҳол барои муқоиса танҳо рӯйхати комбинатсияҳои ихтисосҳои интихобкарда, балҳои гузариш аз рӯйи онҳо ва бали бадастовардаи довталаб оварда мешавад.

Агар довталаб аз рӯйи ягон комбинатсияи ихтисоси интихобкардааш комёб шуда бошад, бояд дар муҳлати муайяншуда ба муассисаи таълимии дахлдор ҳозир шавад. Маълумоти иловагӣ дар бораи нишони муассисаи таълимии таҳсилоти миёна ё олии касбие, ки ба он довталаб тақсимот шудааст ва матни огоҳидиҳанда дар бораи сари вақт ҳозир шудани ӯ ба муассисаи таълимии дахлдор дар поёни ин равзана ҷой дода мешавад. Барои дастрас кардани маълумоти бештар оид ба муассисаҳои таълимие, ки ба низоми ИМД дохил ҳастанд, дар ин қисм пайванди интернетии “Муассисаҳои таълимии таҳсилоти миёна ва олии касбии Ҷумҳурии Тоҷикистон” (*нигаред ба расми 6.10*) низ ҷойгир карда мешавад. **Ин равзана дар рӯзи эълони натиҷаҳои озмуни тақсимот ғайр мегардад.**

Натиҷаи тақсимот

Шумо аз рӯи интиҳоби 5 гузаштед! Фавран ба муассисаи таълимӣ ҳозир шавед!

Натиҷаи тақсимот							
Бартариии интиҳоб	Ихтисос	Муассисаи таълимӣ	Намуди таҳсил	Шакли таҳсил	Забони таҳсил	Бали бадастоварда	Бали гузариш
1	10302-Математикаи амалӣ ва информатика	Филиали Донишгоҳи давлатии Москва ба номи М. В. Ломоносов дар шаҳри Душанбе	ройгон	рӯзона	русӣ	499,4738	646,3568
2	169010109-Дизайни мӯҳити меъморӣ	Донишгоҳи техникии Тоҷикистон ба номи академик М. С. Осимӣ	ройгон	рӯзона	тоҷикӣ, русӣ	286,0462	342,7937
3	1690101-Меъморӣ	Донишгоҳи техникии Тоҷикистон ба номи академик М. С. Осимӣ	ройгон	рӯзона	тоҷикӣ, русӣ	286,0462	384,9236
4	19801010105-Амнияти автоматонии системаи коркарди иттилоот ва идоракунӣ	Донишгоҳи техникии Тоҷикистон ба номи академик М. С. Осимӣ	ройгон	рӯзона	тоҷикӣ	256,4738	283,4793
5	131030408-WEB-дизайн ва графикаи компютерӣ	Донишқадаи давлатии санъати тасвирӣ ва дизайни Тоҷикистон	ройгон	рӯзона	тоҷикӣ	256,4738	231,1349

Суроғаи муассисаи таълимӣ: Донишқадаи давлатии санъати тасвирӣ ва дизайни
Тоҷикистон (шаҳри Душанбе, кӯчаи Айнӣ, 31)

Муассисаҳои таҳсилоти олии миёнаи касбии Ҷумҳурии Тоҷикистон

ТАВАҚҚУҶ! Тибқи тартиби муқарраргардида, дар сурати сари вақт то 6-уми август ба муассисаи таълимии таҳсилоти миёна ё олии касбии дахлдор ҳозир нашудани довталаб ва ҳуҷҷатҳои заруриро пешниҳод накардани ӯ аз ҳуқуқи қабул шудан ба муассисаи таълимӣ маҳрум мегардад ва ҷойҳои аз ин ҳисоб ҳолимонда дар озмуни тақсими тақдирӣ пешниҳод карда мешаванд.

Расми 6.10. Равзанаи “Натиҷаи тақсимот”



Довталаби азиз! Аз кабинети инфиродии худ пайваста истифода бурда, бо ҳамаи маълумоти дар он ҷойдошта шинос шавед. Аз ҷумла, баъд аз баргузори имтиҳонҳо нусхаи варакаи ҷавобҳоятонро эҳтиётан аз назар гузаронед ва бисанҷед, ки он оё, дар ҳақиқат, ба Шумо мансуб аст?

Бо истифода аз равзанаи “Натиҷаи имтиҳонҳо” дар кабинети инфиродии худ Шумо шумораи ҳолҳои аз ҳар субтест бадастовардаатонро аз рӯи варакаи ҷавобҳоятон ва китобчаи тест, ки дар дастатон аст, дар муқоиса бо ҷавобҳои дуруст (калидҳо), ки дар сомонаи Марказ гузошта мешавад, мустақилона ҳисоб карда метавонед. Баъди муайян кардани шумораи ҳолҳо Шумо бо истифодаи ҷадвалҳои мувофиқати ҳолҳо ба балҳо (дар сомонаи Марказ ҷойгир мешаванд) балҳои бадастовардаатонро ҳисоб карда метавонед.